

## दत्तलहरी

{॥ दत्तलहरी ॥}

श्रीगणेशाय नमः

दलादन ऋषिरुवाच ।

विभुर्नित्यानन्दः श्रुतिगणशिरोवेद्यमहिमा

यतो जन्माद्यस्य प्रभवति स मायागुणवतः ।

सदाधारः सत्यो जयति पुरुषार्थकफलदः

सदा दत्तात्रेयो विहरति मुदा ज्ञानलहरिः ॥ १ ॥

हरीशब्राह्माणः पदकमलपूजां विदधते

जगद्रक्षाशिक्षाजननकरणे ते ह्यधिकृताः ।

अभूवन्निन्द्राद्या हरिदधिपतां देवमुनयः

परं तत्त्वं प्रापुः शशिदिनकरौ ज्योतिरमलम् ॥ २ ॥

परं ज्योतिर्मूर्ते तव रुचिरतेजः कलरवाज्-

जगद्व्याप्तेदार्नीं तपनशशिताराहुतभुजः ।

महातेजःपुञ्जाः सकलजगदाराध्यचरिताश्-

चरन्त्येवं लोकान्तर्जननमनोभीष्टफलदाः ॥ ३ ॥

भवन्मायारूपं जगदखिलजीवात्मकमिदं

भवद्रूपं प्राहुर्निखिलनिगमान्तश्रुतिचयाः ।

त्वया सृष्टं चादौ हृतमवितमेतत्तदधुना  
प्रभावं ते वेत्तुं प्रभवति जनः कोऽवनितले ॥ ४ ॥

कृपासिन्धो तावज्जनुरजननस्थाप्यकथिते  
जगद्रक्षादीक्षा भवति खलु नो चेत्कथमिदम् ।  
अनिहस्याऽकर्तुस्त्व जगति कर्मोपकृतये  
प्रमाणीकर्तुं वा स्वकृतनिगमार्थानिति मतिः ॥ ५ ॥

महाविद्यारूपे भगवति निबद्धत्वमुचितं  
हृदा वाचागम्ये परमपि विमुह्यन्ति कवयः ।  
अविद्यातीतः किं यदि गुणविहीनोपि गुणवान्-  
अविद्यायुक्तोयं त्विति वदति मायामुषितधीः ॥ ६ ॥

भवानादौ यादोनरमृगमुखश्वादिकतनूर-  
विधत्ते लोकानामवनकृतिहेतोरनुयुगम् ।  
विशुद्धस्त्वं लीलानरवपुरिदानीमटसि गां  
पवित्रीकर्तुं वा परिजननिवासाङ्गणतलम् ॥ ७ ॥

जगद्रक्षार्थं वा विचरसि जगत्यात्मजनता-  
परित्राणायाद्यः परमपुरुषोऽगम्यचरितः ।  
मृषालोको लोको वदति मनुजत्वं तदधुना  
यया श्रीकृष्णात्वं यदवब्रुवते मूढमतयः ॥ ८ ॥

महायोगाधीशैरविदितमहायोगचतुरं

कथं जानन्ति त्वां कुटिलमतयो माध्शजनाः ।

तथापि त्वां जने तव पदयुगाभ्योजभजनान्न

चेत्त्वत्पादा स्मृतिविषयवाणी कथमभूत् ॥ ९ ॥

अपारे संसारे सुतहितकलत्रादिभरणा -

द्युपाधौ मन्नास्तत्तरणकरणोपायरहिताः ।

पतन्ति त्वत्पादाभ्युजयुगलसेवासु विमुखा

नराः पापात्मानः प्रवरनरके शोकनिलये ॥ १० ॥

सुधासिन्धौ द्वीपे कनकलतिके कल्पकवने

वितानैर्मुक्ताद्यैर्नवमणिमये मण्डपवरे ।

अशेषमर्णिकयैः खचितहरिपीठेऽन् कुहरे

हुताशारे ध्यायेत्तव परममूर्ति निखिलदाम् ॥ ११ ॥

धराधाराधारे हुतवहपुरेधीशगणपं

विधिं श्रीशेषौ वानलपवनव्योमानि हृदये ।

युतौ जीवात्मानावधिकमवमत्या प्रविशते

विधत्ते जायात्वं परकलितवामेन वपुषा ॥ १२ ॥

सहस्रारे नीरेरुहि सकलशीतांशुलिलिते

सहस्रे हंसं यः स्फुटमपि भवन्तं कलयते ।

सुषुम्नावर्तिन्यां तव चरणपीठेन्दुसुधया -  
प्लुतो भित्त्वा ग्रन्थित्रयममृतरूपो विचरति ॥ १३ ॥

तवाधारे शक्तिस्थितकमलकर्माद्यभिवृते  
महापीठे वैश्वानरपुरमरुद्धेहनिलये ।  
धराव्योमाकल्पे सुरमुनिमहेन्द्राद्यभिनुतं  
महातेजोराशिं निगमनिलयं नौमि हृदये ॥ १४ ॥

भवत्पादाभ्योजं भवजलधिपोतं भजति यो  
महासंसाराद्यिं तनणितरतीत्येव निगमः ।  
इहामुत्र त्रातुं तव चरणमेवात्मशरणं  
भवेद्वीरो वाहङ्कृतिपरमनस्कोयमधुना ॥ १५ ॥

यथा दारुष्बग्निर्निवसति तथा देहनिकरे  
प्रविश्य त्वं चैको बहुविध इवाभासि ति तथा ।  
चलन्नीरे चन्द्रः शतविध इवाभाति गुणतो  
न चैतच्चन्द्रे स्यान्न शतविधता नापि चपलम् ॥ १६ ॥

दरिद्रो वा मूढः कठिनहृदयो वापि भवतां  
दयापात्रं स्याच्च्येद्द्वजति महतामप्यधिकताम् ।  
न विद्या रूपं वा न कुलमपि वा कारणमभून् -  
महत्त्वे सेवैका तव पदयुगाभ्योजकलना ॥ १७ ॥

न ते कारुण्यं स्यात्सकलगुणवानप्यगुणवान्  
भवत्कारुण्यं स्यादगुणगणपो वोरुगुणवान् ।  
यथा पत्थौ रक्ते यदपि च विरक्ते च युवतौ  
वृथा सौन्दर्यं स्यात्सकलमपि तेऽनुग्रहवशात् ॥ १८ ॥

अनाथे दीने मय्यधिगतभवत्पादशरणे  
शरण्यब्रह्मण्यप्रथितगुणसिन्धो कुरु दयाम् ।  
महातेजोवार्धं स्वसुकृतमहिमैव सततं  
पुरा पुण्यैर्हीनं पुरुषमुपकुर्वन्ति कृतिनः ॥ १९ ॥

महाश्वेतद्वीपेऽमरुतरुगणात्यन्तरुचिरे  
मणेः पीठाम्भोजेऽनलशशिखगान्तर्निवसितम् ।  
गदाचक्राजासिप्रसृतकरपद्मं मुररिपुं  
स धन्यस्त्वां ध्यायेत्परतरचिदानन्दवपुषम् ॥ २० ॥

लसन्मेरोः शृङ्गे सुरमणिमये कल्पकतरु -  
प्रकीर्ण वाक्पीठे रविशशिङ्कराकीर्णजलजे  
स्थितं वाचाधीशैर्नुतमनुदिनं त्वां भजति यो  
भवेद्वाणीशानामपि गुरुरजेयोऽवनितले ॥ २१ ॥

समुद्घालाकार्यायुतनिभशरीरं मुनिवरं  
स्थितं बीजे मारे त्रिदशपतिगोपातिरुचिरे ।

हृदि त्वां यः पश्यन् सुखकरमिति ध्यायति सदा  
स एवाहं नूनं स भवति जगन्मोहनकरः ॥ २२ ॥

निधिर्विश्वेषां त्वं निजचरणपद्मद्वयवतां  
शरण्यश्चार्कानां चकितहृदयानामभयदः ।  
वरेण्यः साधूनां वरद इति वा कामितधियां  
भवत्सेवा जन्तोः सुरतरुसमाना न फलति ॥ २३ ॥

यथा वै पाञ्चाली नटति कुहकेच्छानुशरणं  
कुलालेन भ्रान्तं भ्रमति च सकृच्छक्रमनिशम् ।  
तथा विश्वं सर्वं वियति मनवश्चानुगुणिताः  
स्वतन्त्रः को वास्ते वद परसुरेशस्त्रिभुवने ॥ २४ ॥

त्वयाज्ञप्तो धाता सृजति जगदीशोऽपि हरते  
हरिः पुष्णातीदं तपति तपनो याति पवनः ।  
धरां साद्रिद्वीपां वहति भुजगानामधिपतिः  
सुराः सर्वे युष्मद्वयपरवशाद्विभ्रति बलिम् ॥ २५ ॥

स्वयं मुक्तेः पूर्वं स्वकृतसुकृतं मां नयति चेत्  
भवासत्वं का वा तव चरणपद्मकेरुहरतिः ।  
हरेत्पापौधं नः शुभमपि ददातीति च सदा  
भवन्त्याशाबद्ध्वाः सकलमपि धातुर्वशमहो ॥ २६ ॥

प्रधानं वा कर्म स्थितिविलयसर्गलमिति चेत्  
जडत्वात्क्षीणत्वात्कथमुचितमेतन्निगदितुम् ।  
तयोरीशोऽनीशे भवति जगदुत्पत्तिविलया -  
वनान्यासन् ब्रह्मास्त्विति वदति शास्त्रं श्रुतिरपि ॥ २७॥

भवत्सेवा जन्तोर्भवदवहुताशाम्बुदनिभा  
महामोहध्वान्तप्रतिहतमतेर्दीपकलिका ।  
सुधावर्षिण्येषा विहितमनसां निर्मलनृणा -  
मुपाध्याये ब्रह्मप्रवचनविधानेऽतिचतुरा ॥ २८॥

अवज्ञायै लोके बहुपरिचितिः प्राकृतमतिः  
निरस्यापो गाङ्गाः प्रसरति यथा नाल्पतटिनीम् ।  
विशुद्ध्यर्थं तत्त्वं सकलपुरुषार्थकफलदं  
भवन्तं हित्वान्यं भजति गुरुमाशापरवशः ॥ २९॥

निमील्याक्षिद्वन्द्वं निगमनिरतो निश्चलमनाः  
प्रकाशन्तं दृष्ट्या त्रिभुवनमुदं ज्ञानपरया ।  
ललाटेधोमुख्या रसजनितदिव्याऽज्जनधरं  
स्मरेद्यस्त्वां योगी भवति निधिसिद्धेरधिपतिः ॥ ३०॥

महामायामन्त्राक्षरकमलपद्मासनयुतं  
महानीलच्छायं मधुमुदितयोगिन्यभिवृतम् ।

दधानं सद्वोधासितकनकगोक्षीरतिलकं  
मुने यस्त्वां पश्येद्ववति सकलादश्यकतनुः ॥ ३१ ॥

सुधाधारे हेतौ सकलजगतां स्वर्णकलिते  
सिताभोजे तेजोधिकतपनबिम्बे श्रुतितनौ ।  
मणिप्रोते पीठे निखिलसुरवृन्दैः परिवृते  
स्थितं त्वामारोग्यं स्मरति हृदि तस्यामृतमयम् ॥ ३२ ॥

परत्रादाता चेद्ववति न ददात्यैहिकसुखं  
ददात्येतत्सौख्यं न वितरति चामुष्मिकसुखम् ।  
भवत्सेवा जन्तोरिह परसुखप्राभयकरी  
सुराणामन्येषामनुशरणमात्मैवमकरोत् ॥ ३३ ॥

जटी वल्की ककापि ककचिदपि सुभूषाम्बरभृती  
ककचिद्भूत्यालिप्तः ककचिदपि सुगन्धाङ्गिकततनुः ।  
ककचिद्योगी भोगी ककचिदपि विरागी विहरसे  
बहुज्ञानी ज्ञातुं तव गतिमशक्ताश्च मुनयः ॥ ३४ ॥

विशुद्धं चैतन्यं ककचन जडवत्ककापि सकला -  
गमज्ञोऽप्यज्ञस्याद्विहरसि कदाचिद्भुविधः ।  
ऋषिभ्यस्त्वं तत्त्वं परममुपदेष्टासि विततं  
चरित्रं ते वेतुं चतुरधिकवक्त्रा न चतुराः ॥ ३५ ॥

मणिर्वा मन्त्रो वा विविधविमलैश्वर्यमपि वा  
महायोगोष्टाङ्गाभ्यसनविहितो वा त्रिभुवनम् ।  
समर्थं चैकैकं प्रभवति विशीकर्तुमधिकं  
स्थितं त्वय्येवेदं तव किमुत लोकैकवशता ॥ ३६ ॥

सरस्वत्याधारस्थितमरुदतिप्रेरितपरां  
नृपो धारां भित्त्वा रसकमलवासाधिपुरी ।  
परं तेजोरूपं सकलभुवनालोकनिरतो  
भवं ते संयोगात्परमसमवेतं मुनिपतिः ॥ ३७ ॥

अपां तत्त्वं हंसं सकलभवदेवे जलरुहे  
तडिङ्गास्वदीप्तिप्रकटदलषट्के सुललिते ।  
परं स्वाधिष्ठाने रुचिरतररूपं निरूपमं  
स्थितं ध्यायेत्त्वां यो मदनसमरुपो विजयते ॥ ३८ ॥

परीतं त्वां विष्णो हुतवहनमायाविलसिते  
सरोजे नीलाभे मणिरचितपीठे मणिगृहे ।  
महासिद्धेः कल्पद्रुमवरतले स्वर्णनिचयाम् -  
प्रवर्षद्विः सस्यात्परमतनुभूतिः स्मरति यः ॥ ३९ ॥

मरुन्ताराप्राभे कनकरुचिपद्मे शृतिमयं  
प्रभुं लोकातीतं निखिलनिगमावेद्यचरितम् ।

भजन्ते ये त्वां ते सुदृढतरतादात्म्यकृशा  
चिदानन्दं मायागुणविरहितं यान्ति परमम् ॥ ४० ॥

सुधाशुद्धे व्योम्नि द्रुहिणरमणीबीजलसिते  
विशुद्धाभोजान्ते सुरनरखगाद्यन्तरहितम् ।  
भवन्तं भावोत्थैः कुसुममुखपूजोपकरणैः  
समर्हल्लोके ना द्वितयपरमं ब्रह्मभजते ॥ ४१ ॥

तडिल्लेखाशोचिर्द्विदलकमले भासि परमो  
महायुक्तानङ्गोनलशशिभृतोक्षीणि भवतः ।  
अशेषस्रोत सु प्रसृतचितिरूपोङ्गकनकः  
श्रुतिप्राणोष्टाङ्गप्रगुणितकलापीठ निलयः ॥ ४२ ॥ ???

क्वचिद्गृह्यं जिह्वा क्वच गुदकमन्यत्र कविता  
क्वचिद्वागन्यत्र श्रुतिरपरतो लोचनयुगम् ।  
समाकार्षन्त्यात्मानमिव बहुभार्याः प्रलुभिता -  
स्ततो ध्यातुं स्थातुं कथमपि न शक्तस्तव पदम् ॥ ४३ ॥

अशक्तोहं स्नातुं क्षणमपि जपं कर्तुमपि वौ -  
दनाभावादेवातिथिजनसपर्या च न कृता ।  
कुतो ज्ञानं ध्यानं त्वकृतगुरुदेवरस्य मम भो  
भवेदेवैकाशा वसति तव भक्तात्वजनिता ॥ ४४ ॥

अमन्दे मन्दारद्रुमचरसमीपे मणिमये  
सुखासीनं पीठे सुरवरमुनीन्द्रादिविनुतम् ।  
स्वहृत्पद्मे वापि स्थितमनुदिनं त्वां भजति यः  
स चेहामुष्मिन्वा सकलजनपूज्यश्च भवति ॥ ४५ ॥

तृणं मेरुं कुर्यात्सुरवरगिरिं वापि च तृणं  
भवत्सामर्थ्यं वाऽघटितघटनाप्रौढिमतनो ॥

इदं जाने तरस्मै पुनरपि न जानन्ति कवयोऽ -  
अप्यहो युष्मन्माया सकलजनमोहोन्मदकरी ॥ ४६ ॥

नटो भूयो वेषैर्बहुविध इवाभाति सुगुणो  
यथैको वाकाशो घटमठगुहास्वन्तरगतः ।  
यथैकं गाङ्गेयं कटकमुकुटाध्याकृतिवशात् -  
तथा दत्तात्रेय त्वमपि बहुरूपस्त्रिभुवनम् ॥ ४७ ॥

सहस्रांशुप्राभे सुरतरुसमाढ्येधिकतरे  
विमाने हंसारब्ये स्थितममृतनीहारवपुषम् ।  
परीतं त्वां ध्यायेद्यदरजसमारूढमनिलैः  
अशेषैराज्ञायां भवति खचरो व्योमगमनैः ॥ ४८ ॥

स्थितं मूलाधारे कनकरुचिराङ्गं हुतभुजः

शिखाभिः प्रख्याभिर्वृतमखिलतेजोरसघटम् ।

धरन्तं भूमध्ये प्रसृतनयनः पश्यति च यः

परं त्वां सत्यं स्यादखिलरसविद्यातिनिपुणः ॥ ४९ ॥

शिरःप्रान्तभ्रान्तायतकुटिलबालार्कमतुलं

प्रदीप्तस्वर्णाढ्यारुणशतलसत्कुण्डलधरम् ।

मरुत्पुत्रं लङ्काधिपतनुजनाशोद्यतकरं

स्मरेद्यस्त्वां यन्तात्सकलभयभूतापहरणे ॥ ५० ॥

गरुत्मन्तं चञ्चच्चलकनकपक्षद्वययुतं

सुधाकुम्भोद्भास्वत्करमखिललोकाभिगमनम् ।

अचिन्त्यं वेदैस्त्वां परममुनिनाथं स्मरति यः

स दक्षोऽसौ वादी कपटविषजन्तुप्रहरणे ॥ ५१ ॥

स्मृतिं नन्दन्तं यो मनुजमुपतिष्ठन्त्यतिबलात्

कृताशामिथ्याद्यात्प्रणतजनमन्दार भवता ।

अदत्ते दत्तत्वादमलतरचिद्रभ्यविभवाः

सदा दत्तात्रेयो भजसि भजतामिष्टफलदः ॥ ५२ ॥

विधिं विष्णुं मायां शृणिमदनयोनि दिनकरं

मिलित्वानङ्गेनानलयुवतियुक्तां जपति यः ।

त्वदाख्यामाख्येयां निखिलनिगमाढ्यामखिलदां

स स्पद्धिर्देवाधिपविभवयुक्तो विहरति ॥ ५३ ॥

परामायावाणीमदनकमलाबीजसहितं  
मनुं प्रत्येकं ते जपति सततं निश्चलधिया ।  
ततोऽभ्येत्यैश्वर्यश्रुतसकलविद्यानिपुणतां  
वशित्वं ब्रह्मैक्यं सपदि यदि यायात्परमुने ॥ ५४ ॥

अविज्ञातं किञ्चित्तव जगति नास्ति प्रभवितुः  
तदाविज्ञातोऽहं यदपि सकलज्ञेन भवता ।  
अदृष्टं मन्येऽहं प्रतिभटमविज्ञानकरणे  
मुने दत्तात्रेय प्रकुरु मयि कारुण्यमतुलम् ॥ ५५ ॥

भवत्पादाभ्योजद्वय शुभरसास्वाद चतुर -  
भ्रमद्भृगीसङ्घायित हृदय वृत्तिं कलयमाम् ।  
अनाधाराधाराश्रितसुरतरो तावकजने  
मुने कारुण्याद्ये प्रकुरुमयि सम्पत्प्रकटनम् ॥ ५६ ॥

वदन्त्येकेऽपार्था तव गतिमनेकार्थं करिणी  
अजानन्तोऽयामनधिगत तत्त्वार्थं मतयः ।  
महायोगिं ल्लोके जडमतिकृते त्वं धृतवपुः  
तथा नोचेभ्दक्त स्वजन परिरक्षा कथमहो ॥ ५७ ॥

स्मृतस्त्वच्छिष्यो वा जगति कृतवीर्यस्य तनयो -

अर्जुनो राजा चोराद्धयमहिभयं वृश्चिकभयम् ।

हिनस्त्याजौ शत्रूदितमपि भयं चेति गदितं

भवेयुस्त्वच्छिष्याः किमुतहृत चोरादिक भयाः ॥ ५८ ॥

पदानां सेव्यो वा न भवसि यदाऽकिञ्चन नृणां

प्रियः साधूनां त्वं तव च सुहृदस्तेऽपि सुजनाः ।

मयित्वार्ते दीने जननमरणाद्यैः कुरुदयां

दयावान्को वा मे भ्रमनिगडनिर्मोचनविधौ ॥ ५९ ॥

यथा माता पुत्रं सकलगुणहीनं च कुटिलं

प्रपुष्णात्यन्नाद्यैरनुदिनमतीवादरयुता ।

तथा त्वं लोकानां मम च पितरावित्यभिमतं

ततञ्चातुं दातुं फलमभिमतं चार्हसि विभो ॥ ६० ॥

जडं वाचाधीशं सुधियमपि मूङ्कं च कुरुषे

रवेर्वा शीतत्वं यदि च कुरुपे दृष्टिवसतेः ।

अकर्तुं कर्तुं वाऽन्यदपि परिकर्तुं च मनुषे

तदा सर्वं कुर्याः क्वचन किमसाध्यं त्रिभुवने ॥ ६१ ॥

पुमान्यो वै युष्मच्चरणपरिचर्याकृतिपरः

महालापास्थानाशनशयनपानानि कुरुते ।

सवै धन्यो लोके सकलजगदाराध्यगरिमा  
अहो भाग्यं तस्यागणितयशसः कोऽपि न भजेत् ॥ ६२ ॥

प्रसादात्ते यस्मिन्प्रबलतरदारिद्यविभवः  
स यायादिन्द्रत्वं सकल सुरनारीपरिवृतः ।  
तवोपेक्षा यस्मिन्भवति स सुराणामधिपतिः  
परत्रह्यत्यन्तं प्रविहतमहेश्चर्यविभवः ॥ ६३ ॥

सदा मन्त्रैर्जाप्यः पुनरपि मनूनेव जपसि  
स्वयं तन्त्रध्येयो यदपि कुरुते तन्त्रनिचयम् ।  
सदा ब्रह्मानन्दामृतजलधिकेलीकलितधीः  
स भूतेर्भूयस्या भवतु भगवन्नः कुरुदयाम् ॥ ६४ ॥

तरीयाग्निश्वेतद्युतिदिनकृदर्कमुनिपतेः  
महाविद्याखण्डेः परियुतमहानुष्टुभमनोः ।  
चतुर्भिर्श्चक्राङ्गाऽङ्गकुशगुणधरं सामियुवतिं  
नृसिंहं त्वद्रूपं भवति सपुमर्थेक निलयः ॥ ६५ ॥

मुने ते माणिक्यप्रवरखचिते हेममुकुटे  
पुराकल्पध्वंसे परिकलितसूर्यापररुचः ।  
वसन्त्यस्मिन्नूनं नहि यदि तदा भूतमुनयो  
न विद्यन्ते लोकाः प्रखरतिमिरान्तैकचतुराः ॥ ६६ ॥

अहो योगिन्नानामणिखचितभावत्कमकुटः  
शिखाग्रालम्बिन्यास्त्रिक तलमसौ रत्नशिखरात् ।  
महोमेरोर्लीलां कलयति सदा यामकलितां  
शरत्सौदामिन्याः कटकवरतेजोमयतनोः ॥ ६७ ॥

सुविज्ञातं लोकैरनवधिसदादेशनपरैः  
सुधाभानोः खण्डं तव निबिडभावान्धकरणम् ।  
द्वितीयं सोमेन्दुस्फुटमुकुट्टः कान्तमनघं  
महामूर्तिज्योत्स्ना हरति नतदारिद्यतिमिरम् ॥ ६८ ॥

धृतं पुण्ड्रं मात्रात्रितयरुचिरं साक्षरमिदं  
सहस्रारे हंसः स्थितपरमहंसाजिगमिषोः ।  
वहन्ती पादाब्जद्वयसरललाक्षारसपदं  
पराशक्तेश्चन्द्रोपलरचितसोपानपदवी ॥ ६९ ॥

श्रयेते हैमन्ते तरुविमलपत्रे मधुकरौ  
शुभं गर्भाम्भोजे स्थितमिति सुचित्रं शमनिधे ।  
कठोरेन्दुप्रांशुप्रवरनिकरीभूततिमिरं  
सुधाम्शुर्भावत्को मुकुलयति विद्युत्कुवलयम् ॥ ७० ॥

तमोभिर्मूकालीगृहमिदमनुज्जृभितमिति  
त्वदीये नेत्राब्जे कमलसदना जृभितवती ।

सदा सुज्ञानेनाविशति सदयाक्षि प्रसरति  
प्रभो यस्मिन्स्याते ध्रुवमतिधनोऽयं मुनिपते ॥ ७१ ॥

यदा योगिन्नीषद्वलिरविलसत्कोऽप्यसदशो -  
रुपान्ते नीलाली उदरयुगली कञ्जदलयोः ।  
वरं कारायेते कनकमकरीकुण्डलयुगे  
कटाक्षौ चाम्पेयस्तबकविचरन्ताविव वरौ ॥ ७२ ॥

त्रयीविद्यारूपस्थितनुरहिमांशुः प्रतिदिनं  
श्रुती भावत्केचिद्विविधमकरीकुण्डलपदे ।  
मिलित्वात्मायं ते घनतरमुपाधिद्वयमिति  
व्यनक्ति श्रीकारं निखिलजगदूषीपकमुने ॥ ७३ ॥

कपोलौ यौष्माकौ स्फुटमुकुरबिम्बप्रतिभटौ  
भृशं सङ्घर्षित्वात्प्रतिदिनसमारोपितरूचौ ।  
निजाकान्तिर्नित्या कनकनिकषोऽत्यन्तमहिमा  
त्वदीया नीचैव प्रचुरतरकान्तिस्तवमुने ॥ ७४ ॥

मुखेन्दुं दृष्ट्वा ते यदि विशति राहुं प्रति  
भयाच्छशी वक्त्रं प्राप्यद्विगुणितकलानां निधिरभूत् ।  
द्विजानां राज्यत्वं प्रकटितमतो दत्तशरणं  
बलेनाहो स्वामिन् कथमपि च लभ्यो हि महिमा ॥ ७५ ॥

तवायं बिम्बोष्ठश्चिबुकसहितो विद्रुमलता  
समाक्षिप्ता तिर्यग्यदि बहुपदं स्यात्फलयुगम् ।  
ब्रजे तत्साम्यं तन्निहितमुत वा पल्लवपदं  
यदि स्यात्ते नालं तुलयितुमहो संयमिपते ॥ ७६ ॥

भवद्वाणीश्रेणीं श्रवणपुटसौख्यप्रकरणीं  
विजेतुं वाक् श्रुत्वा स्वयमुत विदित्वाऽहमिति भाक् ।  
अशक्ता तेऽत्यन्तं फणिललितजिह्वाग्रमिषतः  
प्रविष्टा वक्त्रान्तं सितमणिलसद्विद्रुमगृहम् ॥ ७७ ॥

तवावृत्ता रेखात्रयविलसिता कम्बुरभवत् -  
च्छिराणामाधारः कथमभवदेतन्न यदि चेत् ।  
अथेमामूहेऽहं त्विति कविहराद्याकृतिधरां  
तथा नो चेद्वेदत्रितयकलितां वापि गणये ॥ ७८ ॥

महानन्तश्चासीद्विषधरवरो वासुकिरसौ  
निबर्हन्तौ मर्त्याधिकभयकरत्वं गणयताम् ।  
भुजाकारौ स्वीयौ तव तु भुजसत्त्वं विदधतां  
मुने भूतौ स्निग्धौ सपदि वरदौ चाभयकरौ ॥ ७९ ॥

मुने गऽड्गास्रोतोऽमरवरगिरिप्रस्थफलके  
प्रसादे स्वर्णाढ्यं प्रभवदभवद्वागलुलितम् ।

त्रिसूत्रं सुस्निग्धं धवलमुपवीतं कलयते  
महायोगिन्मूर्तित्रयमपि विलीनं तदभवा ॥ ८० ॥

प्रसिद्धः स्वर्णाद्रिर्दिवि विबुधवाचावितरणात् -  
प्रशस्तौ ते हस्ताब्धिल पुरुषार्थं प्रकरणात् ।  
जनानां पादाब्जद्वितयमधिकं प्रेम भजतां  
मुनीन्द्रं त्रैलोक्यद्वृतगणमणिक्षीरजलधे ॥ ८१ ॥

इयं रोम्णां राजिर्विलसति महानाभिसरसः  
प्रवृत्ता कुल्येव प्रतिपतितभङ्गयस्त्रिवलयः ।  
नवालेखालोकत्रयविभजनार्थं विरचिता  
मुने दत्तात्रेय त्वदुदरविलग्ना विलसिताः ॥ ८२ ॥

ध्रुवं शम्पा मौज्जीत्रितयवलिरेखावरतनो  
रुरुक्षोः प्रासादं खशय हृदयाख्यं तव हरे ।  
महालक्ष्म्याश्चञ्चत्कनकमयसोपानपदवी  
न चेन्नाभीकुण्डोपरि चिदुपलब्धा सुपरिखा ॥ ८३ ॥

प्रवृत्तावूरु ते लसदुदरलोकव्रजधृतेः  
धृतौ तावदीन्द्रस्फुटपटुकटौ सम्रकटितौ ।  
कटौ विस्तारौ यत्कटकफलकौ ताविव मुने  
महायोगिन्विश्वभर इति च नूनं त्वमधिसूः ॥ ८४ ॥

कृपालो विश्वेश त्रिभुवनतले ते प्रमितितो  
दिवारात्रौ स्थानं मिलति वपुषो जानुयुगलम् ।  
अभक्तानित्येतत्कथितमभियुक्तौः समतनोः  
प्रपुष्टं त्वं सम्प्रत्यपि त्वदिदमर्थं हि सुदृढम् ॥ ८५ ॥

जगन्मूलं स्रष्टा सकलजगतां सर्गकुशलो  
भवज्जड्घे लक्ष्मीकृदसमशरस्य प्रकुरुते ।  
प्रकृष्टे ते वीक्ष्य भ्रमवदविलक्ष्योऽल्पगुणवान्  
मुने तेनानङ्गस्तव तु विमुखो लक्षणवतः ॥ ८६ ॥

नराणां नानार्थप्रदरसगुटित्वं च दधतौ  
मुने गुल्फौ गूढौ तव चरणपुष्ट्या प्रकटितौ ।  
घटावृत्ती नार्या इव सकलकौ वृत्तरुचिरौ  
विराजेते तेजोनिकरकलितायाः सुवपुषः ॥ ८७ ॥

मदाधारं युष्मत्रपदमतिपूज्यं सुरुचिरं  
ध्रुवात्मानं मत्वा जितमिति सदा कच्छपपतिः ।  
विवेशाधो भूमेर्यदि तदिदमेकं समयकरं  
त्विदानीं तज्जातिर्मुकुलितशिराश्चाभवदहो ॥ ८८ ॥

मया दत्तं किञ्चिन्न यदि कलितं वासवमहं  
तदा रोचिर्जातं जननमपि पञ्चकप्रकटितम् ।

प्रविश्येत्यायोज्यं न चलति ह यत्तत्पदधिया  
पदं ते तु श्रीदं सकलसमये श्रीनिलयनम् ॥ ८९ ॥

मुने ते पादाब्जं नवमृतपादोद्भवमहो  
श्रितस्तत् सोदर्यं पशुपतिशिरोब्जं हिमकरः ।  
निवृत्तं स्वस्याङ्गं भवति भवदेकात्मवपुषः  
कथं ब्रह्मागारे परमपुरुषा नाडिंघ्रभजनाः ॥ ९० ॥

न चित्रं ते पादौ वितरत इति प्रार्थितफलं  
विधिं श्रीशं रक्षाकलुषविपदं दृश्यमतुलम् ।  
स्मराम्तश्रीगङ्गाधरचरणशङ्खाम्बुज -  
सुरद्वमांश्च त्वद्वावानतजनसदानन्दकलनात् ॥ ९१ ॥

त्रिखण्डैः श्रीविद्यामनुवरभवैर्भावकरिपो  
विवृद्धस्ते मन्त्रो विषवदति यो ज्योतिरमलम् ।  
षडर्णं चन्द्रार्कप्रकररुचि तन्मे प्रभवतां  
सदा ज्ञानानन्दं युवतिनृमयं लोचनपदम् ॥ ९२ ॥

समुन्मीलद्वानुप्रकररुचि वाग्बीजममलं  
मरुत्वद्वोपाभां मदनलिपिमाधारकमले ।  
हृदब्जे शक्त्याख्यं सितकरकराभं शिरसिजे  
सरोजे त्वां ध्यायेत्सकलपुरुषार्थान् स लभते ॥ ९३ ॥

चिदंशस्त्वदूपं किमपि सवितुर्मण्डलगतं  
वरेण्यं भर्गा वै त्रिविधतनुदेवस्य वपुषि ।  
मुने धीमह्यासीर्हरिरपि धियो यो न  
इतरत्प्रचोदायास्तत्वं स्थितिलयसृजस्त्वं मुनिपते ॥ १४ ॥

हरितन्तुप्रोतसदसि शिखरे शुभ्रकपटो  
जगन्मूलस्थाणुस्त्वमिति शुभमस्पन्दमुनिभिः ।  
झरीभिः स्वर्णाढ्यैः पवनहतवार्बिन्दुनिकरैर्जटा -  
सक्ताब्जाहीरुचिरमभिषिक्तः स्थित इव ॥ १५ ॥

दुराचारो जारश्चपलमतिराजः परवशः  
परद्रव्याकांक्षी बहुजनविरोधी च सततम् ।  
तथा चाहं पूतस्तव पदयुगस्पर्शवशतो ह्यायः  
खण्डः स्वर्ण भवति हि यदा सिद्धसुरतिः ॥ १६ ॥

परिक्रान्ता देशा बहुतरधनस्यार्जनधिया  
कुलाचारं हित्वा कुमतिनृपसेवापि च कृता ।  
विधायाहं श्रान्तः किमपि न च तु वपुषा  
श्रितं त्वत्पादाब्जं श्रितमनुजमन्दारमधुना ॥ १७ ॥

त्वदीयो मे देहस्त्वमपि पितरौ भ्रातृसुह -  
दस्त्वमेव ब्रह्मन्मे सुतहितगृहक्षेत्रनिवहाः ।

त्वमेव प्राणो मे धनमपि मम त्वं तव पदं  
न जाने मय्येव स्थितमपि महन्मेयमधुना ॥ ९८ ॥

नमस्ते तारायामृतजलधिधाम्नेऽधिमहसे  
नमस्ते ब्रह्माद्यैः मुनिसुरवररैः क्लृप्तमहसे ।  
नमस्तुभ्यं नारायणमुनिविलासाय भवते  
मनूनां कोटीनामचलगणितानां च पतये ॥ ९९ ॥

नमस्ते देवैरप्यविदितमहिम्नेऽतियशसे  
नमस्ते दिक्पालप्रकटमुकुटालङ्कृतपदे ।  
नमस्ते तेजस्विन्नतमनुजमन्दारवपुषे  
नमो दत्तात्रेयाकृतिहरिहराजाय महते ॥ १०० ॥

नमस्ते पापौघाचलविततिसंहारपवये  
नमस्ते दारिद्र्यव्यथितजनदैवान्तविधये ।  
नमस्ते रोगार्तानित मनुजदिव्यौषधिष्ठअशे  
नमस्ते दैवं मे नहि जगत्यां तव पदम् ॥ १०१ ॥

असौ दत्तात्रेयस्तुतियुतकृतिज्ञानलहरी  
सुधाधारापूराखिलनिगमसारानुपठताम् ।  
श्रुतश्रीविद्यायुर्विभवधनधान्यामृतचयं  
ददात्येवात्यन्तं जयति सकलाह्लादजनिका ॥ १०२ ॥

इति दलादनमुनिविरचिता श्रीदत्तपदप्रापिका

श्रीदत्तात्रेयज्ञानलहरिः सम्पूर्णा ॥

Encoded and proofread by Madhavi Upadrasta mupadrasta at gmail.com

Please send corrections to sanskrit@cheerful.com

Last updated त्॒ोदय

<http://sanskritdocuments.org>

Datta Lahari Lyrics in Devanagari PDF

% File name : dattalahari.itx

% Category : lahari

% Location : doc\deities\misc

% Language : Sanskrit

% Subject : philosophy/hinduism/religion

% Transliterated by : Madhavi Upadrasta mupadrasta at gmail.com

% Proofread by : Madhavi Upadrasta mupadrasta at gmail.com

% Latest update : May 25, 2015

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 8, 2015 ] at [Stotram](http://Stotram) Website